

महाराष्ट्र शासन
सामान्य प्रशासन विभाग
शासन आदेश क्रमांक: कअनि -१११७/प्र.क्र. १०/१४-ब

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२

दिनांक: ३१ मे, २०१७

शासन आदेश

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम-२००५ मधील कलम ४(५) नुसार खाली नमूद केलेल्या कक्ष अधिकाऱ्यांच्या त्यांच्या नावासमोर दर्शविलेल्या विभागात बदली करण्यात येत आहे.

अ.क्र.	श्री/श्रीमती	कक्ष अधिकारी नाव	सध्याचा विभाग	बदलीनंतर पदस्थापनेचा विभाग
१	श्री	अ.वि.जोशी	गृह विभाग	वित्त विभाग
२	श्री	वि.म.लिते	गृह विभाग	ग्रामविकास व जलसंधारण विभाग
३	श्री	कि.का.शिंदे	नियोजन विभाग	वित्त विभाग
४	श्रीमती	क्रां.भि.पाटील	कौशल्य विकास व उद्योजकता विभाग	गृह विभाग
५	श्री	नि.मा.पवार	कृषि व पदुम विभाग	ग्रामविकास व जलसंधारण विभाग
६	श्री	प्र.पु.राठोड	उद्योग, ऊर्जा व कामगार विभाग	गृहनिर्माण विभाग
७	श्री	अ.रा.राजपूत	महसुल व वन विभाग	आदिवासी विकास विभाग
८	श्री	श.र.सालूखे	अल्पसंख्याक विकास विभाग	उद्योग, ऊर्जा व कामगार विभाग
९	श्री	सु.म.ममदापूरकर	अल्पसंख्याक विकास विभाग	गृहनिर्माण विभाग
१०	श्री	अ.स.जाधव	कृषि व पदुम विभाग	सार्वजनिक आरोग्य विभाग
११	श्री	ज.श.सागडे	वित्त विभाग	सार्वजनिक बांधकाम विभाग

२. बदलीच्या आदेशाची अंमलबजावणी तत्काळ व कार्यक्षमरित्या होण्याकरीता सर्व मंत्रालयीन विभागांनी खालील सूचनांचे काटेकोरपणे पालन करावे.

- (१) बदलीबाबतचे आदेश प्राप्त झाल्यानंतर सर्व विभागांनी पर्यायी कक्ष अधिकारी हजर होण्याची वाट न पाहता बदली झालेल्या कक्ष अधिकाऱ्यांना तत्काळ कार्यमुक्त करावे. बदली झालेल्या कक्ष अधिकाऱ्यांना कार्यमुक्त करण्याचा कालावधी जास्तीत जास्त दिनांक ०५ जून २०१७ (म.नं.) रोजी पर्यंत राहिल.
- (२) बदली झालेले कक्ष अधिकारी त्यांच्या संबंधित विभागातून कार्यमुक्त होऊन रुजू होण्यासाठी आल्यानंतर त्यांना विनाविलंब रुजू करून घ्यावे. एखाद्या कक्ष अधिकाऱ्याला रुजू करून न घेतल्यामुळे सक्तीचा प्रतीक्षा काळ ठरवून काम न देता वेतन व भत्ते देण्याचा प्रसंग उद्भवल्यास संबंधित विभागाच्या आस्थापना अधिकाऱ्याला जबाबदार धरण्यात येईल.
- (३) बदलीच्या आदेशात बदल करून घेण्यासाठी कोणत्याही कक्ष अधिकारी यांनी प्रत्यक्ष वा अप्रत्यक्षपणे दबाव आणण्याचा प्रयत्न केल्यास असे कक्ष अधिकारी शिस्तभंगविषयक कारवाईस पात्र ठरतील.
- (४) सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या सर्व कक्ष अधिकाऱ्यांचे माहे मे २०१७ पर्यंतचे वेतन ते सध्या कार्यरत असलेल्या विभागाने काढावे. माहे जून २०१७ पासूनचे वेतन कोणत्याही परिस्थितीत बदलीपूर्वीच्या विभागाकडून काढण्यात येऊ नये. सदर वेतन संबंधित कक्ष अधिकारी बदलीच्या विभागात हजर झाल्यानंतर बदलीनंतरच्या विभागाने काढावे व तसा अहवाल सामान्य प्रशासन विभागास सादर करावा. माहे जून २०१७ पासूनचे वेतन बदलीपूर्वी कार्यरत असलेल्या विभागातील आहरण व संवितरण अधिकाऱ्याने अदा केल्यास त्यांना

व्यक्तिशः जबाबदार धरण्यात येईल अशा सूचना सर्व प्रशासकीय विभागांना देण्यात येत आहेत. तसेच बदली केलेल्या सर्व कक्ष अधिकारी यांचे माहे मे २०१७ पर्यंतचे वेतन सध्या कार्यरत असलेल्या विभागाने अदा करावयाचे असून, माहे जून २०१७ पासूनचे वेतन बदली झालेल्या विभागामार्फत अदा करावयाचे असल्याबाबत अधिदान व लेखा अधिकारी, मुंबई यांनाही कळविण्यात येत आहे.

३. विभागाने बदली झालेल्या कक्ष अधिकाऱ्यांना दिनांक ०५.०६.२०१७ (म.नं.) रोजी पर्यंत कार्यमुक्त न केल्यास शासन निर्णय क्र. संकीर्ण २०१६/प्र.क्र.१८६/१६/का १४, दिनांक २३ डिसेंबर, २०१६ मधील तरतुदीनुसार सामान्य प्रशासन विभागाकडून एकतर्फी कार्यमुक्त करण्याची कार्यवाही करण्यात येईल याची सर्व संबंधितांनी नोंद घ्यावी.

४. मंत्रालयीन विभागातील सर्व संवर्गातील अधिकारी/कर्मचाऱ्यांना राज्य प्रशिक्षण धोरणानुसार बदलीनंतरच्या प्रशिक्षणाची कार्यवाही करण्यासंदर्भात शासन परिपत्रक क्रमांक: कअनि १११६/प्र.क्र.३२/१४-ब, दिनांक २३.०५.२०१६ अन्वये सूचना निर्गमित करण्यात आल्या आहेत. त्यानुसार विभागात बदलीने रुजू झालेल्या कक्ष अधिकाऱ्यांना बदलीनंतरचे प्रशिक्षण संबंधित मंत्रालयीन विभागांनी आयोजित करावे.

५. बदली झालेल्या कक्ष अधिकाऱ्यांना संबंधित विभागाने कार्यमुक्त करून या विभागास कळवावे. तसेच बदली झालेल्या कक्ष अधिकाऱ्यांनी त्यांची पदस्थापना केलेल्या विभागात तत्काळ रुजू व्हावे.

६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५३१२००४५९७००७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(ग.भि.गुरव)

अवर सचिव, महाराष्ट्र शासन

प्रति,

संबंधित कक्ष अधिकारी (संबंधित मंत्रालयीन विभागामार्फत)

प्रत,

१. मा.मुख्य सचिव, महाराष्ट्र शासन,
२. अपर मुख्य सचिव/प्रधान सचिव/सचिव (आस्थापना), संबंधित मंत्रालयीन विभाग, (संबंधित
३. सह/उप सचिव (आस्थापना), संबंधित मंत्रालयीन विभाग, मंत्रालयीन
४. आहरण व संवितरण अधिकारी, संबंधित मंत्रालयीन विभाग, विभागामार्फत)

त्यांना कळविण्यात येते की, बदली केलेल्या सर्व कक्ष अधिकाऱ्यांना तत्काळ कार्यमुक्त करणे अत्यावश्यक असून, कार्यमुक्त केलेल्या कर्मचाऱ्यांचे माहे मे २०१७ पर्यंतचे वेतन सध्या कार्यरत असलेल्या विभागाने काढावे. त्यानंतरचे वेतन संबंधित आहरण व संवितरण अधिकाऱ्यांनी अदा केल्यास त्यांना याबाबत व्यक्तिशः जबाबदार धरण्यात येईल व त्यांच्याविरुद्ध नियमानुसार योग्य ती कारवाई करण्यात येईल.

५. अधिदान व लेखा अधिकारी, मुंबई,

त्यांना कळविण्यात येते की, बदली केलेल्या सर्व कक्ष अधिकाऱ्यांचे जास्तीत जास्त माहे मे २०१७ पर्यंतचे वेतन सध्या कार्यरत असलेल्या विभागामार्फत अदा करावयाचे आहे. माहे जून २०१७ पासूनचे वेतन बदली झालेल्या विभागामार्फत अदा करावयाचे आहे. सदर सूचनांचे काटेकोरपणे पालन करण्यात यावे.

६. निवड नस्ती/संग्रहार्थ (कार्यासन १४-ब).